

(६)

कृपा सिंधु कौशल धणी ढरणि आपणी ढरिए ।

अपराधणि तऊं बाप की खण्डिड़ी न विसरिए ॥

जैसी हूं तैसी रावरी पुत्री न परिहरिए ।

तुम सुधारि आए सदां सब की सब विधि मेरी भी सुधरिए ॥

चख चकोर को दिवस निशि दीजे प्रेमानंद ।

चाह करूं भू नंद पद दुरी दुवी चंद मानंद ॥

गरीबि श्रीखण्डि राखियो बाबल दे निज बांहि ।

नाम रंग सति संग सों वसहुं सदां बृज रज मांहि ॥

कृपा निधान साहिब मिठा फरमाइनि था : बोलिणा सत् श्री
वाहगुरु ! साहिब मिठिड़ा श्री अवध सरकार जी दरिबारि में
विनय था करनि । प्यारे श्री कौशल धणी—जिते पृथ्वी अ जे
राजाउनि जे मण्डल जी काऊंसलि थिए सां कौशल माना श्री
अयोध्या—हे श्री अयोध्या नाथ बाबा ! पंहिजी ढार सां ढरु ।
असां जे लेखिड़नि खे दिसंदे त हिन में प्रसन्न करण वारा गुण
आहिनि यां न त लेखे में त लालन ! कढ़हीं बि पूरा न पवंदासीं

“भूलण हार मूढा नहीं मोहिं जेहा बख़िशण हार साहिब
सूरज वंश वाली”

यां त पंहिजनि मथां ढरी पइजांइ । महाराज श्री रघुनन्दन
चयो त तो वदी ग़ाल्हि कई आहे । पिता जू जी आज्ञा बिना पुछे
कम कया अथई । वरी यमुना कण्ठे ते जेके गुप्त चरित्र कयासीं
से बि खणी लिखियइ ।

तदहीं साहिब मिठिड़ा, भोलिड़ा भला, चयाऊं : प्रभू ! मां
दासु सदां भुललु आहियां, भुल दास जो सुभाव शानु आहे,
बख़िशणु तवहां जो शानु आहे । चुक कंहि जी कयमि ? पंहिजे
मिठे बाबे जी । पंहिजे बाबल जे घर में चुकूं थियनि पयूं । के त
सिकंदा आहिनि त भुलूं कयूं त बाबे जे कोमल हथिड़नि जी मार
मिले । केतरनि जा सुभाव आहिनि त प्रीतम जे दर ते बुखारा
पिया हुजूं त मन प्रीतमु कुरिब मां पुछे । मां अपराधिणि बि बाबल
तवहां जी आहियां, खण्डु वांगे मिठी । मां खण्डुड़ी आहियां,
खीरड़ो मिठो करे पियारींदीसांव । मतां खीर पियण महल चओ
त ठहियो फिको ई था पियूं । खण्डुड़ी न विसारिजो अथवा
अपराधिणि आहियां त बि कंहि खे चकु कोन थी पायां जो
खण्डिड़ी आहियां, जहिड़ी आहियां बापू मां तवहां जी, अबा

रघुवर दानी ! सदां तवहां जी आहियां । पुटिड़ी का छद्दिबी आहे,
सां बि कुंआरी कन्या, जंहिजो पिता ई सहारो आहे, ढकणु आहे ।

‘ही जेके बि पुकारूं साईं मिठिड़ा करनि था श्री जू महाराज
जे सनेह ऐं कुशल लाइ, उहो ख्रजानो महाराज रामचंद्र जे ई
हथ में आहे । शंकर भगवान जदहीं लखु वरिहिय तपस्या करे
स्तुति कई, तदहीं महाराजनि खेसि श्रीजू महाराज जो मधुर नामु
दसियो ऐं जपण जो अधिकारी थियो । तदहीं बिए कंहि खे
ताकत आहे मिठी सरकार जे मधुर नाम वठण जी ? अहिडे
मालिक जो एद्रो कदुरु कृपा निधान साईं मिठा ज़ाणनि था
इन्हीअ करे गहिरी नम्रता जी तपस्या ऐं अरिदास सां श्री राघवेन्द्र
सरकार खां उहो दानु था घुरनि ।’

बाबल मिठा ! ‘जेही तेही मां राघव लाल जी । हुजत होत
सज़ण सां मां कमीणी अ केही ? सज़ण सनेही महिर कजांड
मिसकीन ते’ । बचा के छद्दिबा आहिनि । धारी हुजां त चओ त
बाहरि वजु, मां नेठि त पंहिजी आहियां । सदाई सभिनी जी
सुधारींदा, सभिनी खुहियनि खे खंयो अथव । कुबिड़ी मन्थरा ऐं
केकई अ जा बि दोह न गणियइ पंहिजे घर जूं समुझी । मां बि
तवहां जे घर जी आहियां । जे तवहां चओ त तूं ई पंहिजी पाण

संवारी सो प्रभू मां त क्रोड़ कल्पनि ताई बि संवारे न सघंदसि
तवहां जी कृपा पल पाव में संवारे विझंदी ।

मुंहिजूं अखिड़ियूं चकोर आहिनि । उनहनि खे प्रेमानंद जो
जलु दियो । जियं चकोरु चन्द्रमां लाइ अठई पहर लालायति रहे
थो तियं मुंहिजी अखियुनि खे बि मिठल प्रभू ! गौरी गाल्हि चवंदे
संकोच थो थिए ।

महाराजनि चयो पुटिड़ी ! शकु छदे चउ । बाबा जो चई
थी । पोइ शकु छा जो ? साई मिठिड़नि चयो त श्री स्वामिनि जो
पद चंद्र मुंहिजा चंद्रमा आहिनि । मां चकोर वांगे उहो दर्शनु
कंदी रहां । श्रीजू महाराजनि जे मुख चंद्र जा चकोर श्री रामचंद्र
महाराज ऐं चरण चंद्रमा जा चकोर साई मिठा आहिनि ।

हे बाबा ! मां जिते आहियां तवहां जे राज में आहियां, 'तेरे
राज फिरां अलबेली', मां हितिड़े बृज में आहियां त बि तवहां जे
राज में आहियां । सभु तवहां जो राजु आहे । अयोध्या मां चितु
कुछु ऊबिजी पियो आहे । हिते वेठा तवहां जां मंगल मनायूं ऐं
तवहां खे आशीशूं दियूं । असां खे पंहिजी बाझ जी छांव में
रहायो

त रहूं तवहां जे रंग में । कथा तवहां जी, नामु तवहां जो, रूपु

तवहां जो, रग़ रग़ में रसु रघुवर जो, साह में सिमिरणु भी तवहां
जो पर वसूं बृज धाम में ।

हे रघुवर दयाल ! नाम जे रंग, सतिसंग में सदां बृज में
रहूं, सतिसंग जे वेढ़े में, नाम जे रस में सदां बृज में वसूं ।

श्री मैगसि सदां खुशि ।